

WERREJ

Qrempuču u x-Xewk	7
Il-Qanpiena tal-Wied.....	25
Żewġ Kewkbiet.....	45
Waslet ix-Xitwa	64
Imsejken Żgicċ.....	79
It-Tliet Żringġiet	95
Ir-Raġel tat-Tiben	113
Il-Kelb tar-Razzett.....	132
Iċ-Ċkejken Pitirross.....	151
Pipa Tabakk	170



QREMPUĊU U X-XEWK

Bilfors kellhom isejhulu *Wied Peprina!* Ma setghux isemmuh *Wied Hurrieqa* jew *Wied Ġargira*; u lanqas *Wied Hubbejża* jew *Wied Narcisa*, ghax l-ebda wahda minn dawn il-hxejjex kollha ma kienet tikber bl-eluf daqs il-peprin. Ma' dhul ir-rebbiegha, il-ġnieb kollha tal-wied kienu jfuru bil-peprin. Wahda hdejn l-oħra, ras imb ras, sieq hdejn sieq. U l-Bliebel u l-Buful, meta mill-ġholi tas-sema kienu jaraw dik il-ħmura kollha, erhilhom jghannu u jiftahru li ma kienx hemm wied isbah minn *Wied Peprina*.

U dan il-wied tant kien isahħrek bis-sigar kbar tal-ħarrub, il-qasab, l-ghadira biz-

Żringijiet u l-ħofor, li ħafna u ħafna annimali kienu bnew id-dar tagħhom fih. Tnejn mill-aktar magħrufa kienu Qrempuċu, il-ġurdien il-kbir u ibnu Qrempuċellu. Qrempuċa, omm Qrempuċellu, kienet mietet għal għarrieda meta kienu għadhom joqogħdu fix-Xgħajra s-Safra meta Qrempuċellu kien għadu tat-twelid. Kien fettlilha toħroġ tnaqqar ftit qamħ f'lejla ta' dawl ta' qamar, lemhitha l-Kokka l-Kiefra, nizlet zoptu għal fuqha u belgħetha. Qrempuċu għadu sal-lum iħoss demmu jbaqbaq meta jiftakar. “Dażgur,” kien jibda jtenni meta l-kliem jaqa' fuq din il-ġrajja, “kelli bżonn kont hemm jien, dak il-ħin! Kont naħtaf lill-Kokka bejn idejja, infajrilha daqqa ta' ponn bejn għajnejha u oħra fuq dik ir-ras ċatta li għandha, nilwilha għonqha u nnittfilha r-rix kollu ta' widnejha ...” U hu u jgħid hekk, Qrempuċu kien tant jibda jgħaqqad il-ponnijiet u jitkerrah, li Qrempuċellu kien jitwerwer u jmur jistahba go ħofra sa ma missieru jgħaddilu u jikkalma.



Wara l-mewt ta' Qrempuċa, il-gurdien il-kbir u l-gurdien iż-żgħir marru joqogħdu f'Wied Peprina. Bnew dar taht sigra tal-harrub, ghamlu ġnien żgħir quddiem il-bieb u kienu kuntenti għall-ahħar.